

Sri Krishna Ashtakam 3

శ్రీ కృష్ణాష్టకం 3

శ్రీగోపగోకులవివర్ధననందసూనో

రాధాపతే వ్రజజనార్తిహారావతార |

మిత్రాత్మజాతటవిహారణదీనబంధో

దామోదరాచ్యుత విభో మమ దేహి దాస్యం || 1 ||

శ్రీరాధికారమణ మాధవ గోకులేంద్ర-

-సూనో యదూత్తమ రమార్చితపాదపద్మ |

శ్రీశ్రీనివాస పురుషోత్తమ విశ్వమూర్తే

గోవింద యాదవపతే మమ దేహి దాస్యం || 2 ||

గోవర్ధనోద్ధరణ గోకులవల్లభాద్య-

-వంశోద్భటాలయ హరేఽఖిలలోకనాథ |

శ్రీవాసుదేవ మధుసూదన విశ్వనాథ

విశ్వేశ గోకులపతే మమ దేహి దాస్యం || 3 ||

రాసోత్సవప్రియబలానుజ సత్త్వరాశే

భక్తానుకంపితభవార్తిహారాధినాథ |

విజ్ఞానధామ గుణధామ కిశోరమూర్తే

సర్వేశ మంగళతనో మమ దేహి దాస్యం || 4 ||

సద్ధర్మపాల గరుడాసన యాదవేంద్ర

బ్రహ్మణ్యదేవ యదునందన భక్తిదాన |

సంకర్షణప్రియ కృపాలయ దేవ విష్ణో

సత్యప్రతిజ్ఞ భగవన్ మమ దేహి దాస్యం || 5 ||

గోపీజనప్రియతమ క్రియయైకలభ్య

రాధావరప్రియ వరేణ్య శరణ్యనాథ |

ఆశ్చర్యబాల వరదేశ్వర పూర్ణకామ

విద్వత్తమాశ్రయ ప్రభో మమ దేహి దాస్యం || 6 ||

కందర్పకోటిమదహారణ తీర్థకీర్తే

విశ్వైకవంద్య కరుణార్ణవతీర్థపాద |

సర్వజ్ఞ సర్వవరదాశ్రయకల్పవృక్ష

నారాయణాఖిలగురో మమ దేహి దాస్యం || 7 ||

వృందావనేశ్వర ముకుంద మనోజ్ఞవేష

వంశీవిభూషితకరాంబుజ పద్మనేత్ర |

విశ్వేశ కేశవ వ్రజోత్సవ భక్తివశ్య

దేవేశ పాండవపతే మమ దేహి దాస్యం || 8 ||

శ్రీకృష్ణస్తవరత్న మష్టకమిదం సర్వార్థదం శృణ్వతాం

భక్తానాం చ ప్రియం హరేశ్చ నితరాం యో వై

పరేత్పావనం |

తస్యాసౌ వ్రజరాజసూనురతులాం భక్తిం

స్వపాదాంబుజే

సత్సేవ్యే ప్రదదాతి గోకులపతిః శ్రీరాధికావల్లభః || 9

||

ఇతి శ్రీమద్వల్లభాచార్య విరచితం శ్రీ కృష్ణాష్టకం ||